

आरोपियों को सख्त सजा दिलाएं अभियोजन अफसर

संवाद न्यूज एजेंसी

श्रावस्ती। पुलिस कार्यालय में बुधवार को एसपी ने अभियोजन अधिकारियों के साथ बैठक की। इस दौरान उन्होंने एक पखवाड़े का विशेष अभियान चला कर थानावार मुकदमों की सूची तैयार करने व सभी आरोपियों को सख्त सजा दिलाने की बात कही।

बैठक में एसपी प्राची सिंह ने कहा कि अपराधियों पर नकेल कसने के लिए जरूरी है कि उन पर दर्ज मुकदमों में जल्द से जल्द कार्रवाई हो। राजपत्रित अधिकारियों के साथ सामंजस्य बैठा कर विगत 10 साल में घटित मुख्य अपराध जैसे हत्या, हत्या का प्रयास, डकैती, लूट, नकबजनी, पेशेवर हत्यारे व फिरौती के लिए अपहरण के मामले में न्यायालय में विचाराधीन अभियोगों की प्रभावी पैरवी कर सजा दिलाएं।

गंभीर अपराधों के जो मामले न्यायालयों में लंबित हों उनका प्राथमिकता के आधार पर निस्तारण कराएं। उन्होंने बताया कि जिले में 15 दिन का विशेष अभियान चलाकर इन सभी मामलों की थानावार सूची तैयार कर सत्यापन राजपत्रित अधिकारियों के निर्देशन में किया जा रहा है। न्यायालय में इन अभियोगों की प्रभावी पैरवी के लिए उप निरीक्षकों को नामित किया गया है। बैठक में एसपी प्रवीण कुमार यादव, वरिष्ठ अभियोजन अधिकारी गजराज मिश्रा,

एसपी ने बैठक कर दिए निर्देश



पुलिस कार्यालय में बैठक करती एसपी। संवाद

जनता दर्शन में एसपी ने सुनीं समस्याएं, निस्तारण के निर्देश

श्रावस्ती। पुलिस कार्यालय स्थित कक्ष में बुधवार को पुलिस अधीक्षक प्राची सिंह ने जनता दर्शन में आए फरियादियों की समस्या व शिकायत सुनी। इस दौरान 27 फरियादियों ने उन्हें प्रार्थना पत्र सौंपा। इसमें सात भूमि विवाद व छह पारिवारिक विवाद सहित 14 अन्य विवाद से संबंधित थे। प्राप्त शिकायतों के शीघ्र निस्तारण के लिए एसपी ने संबंधित थाना व चौकी प्रभारियों को निर्देश दिया। इस दौरान एसपी प्रवीण कुमार यादव सहित अन्य लोग मौजूद रहे। संवाद

क्षेत्राधिकारी नगर अतुल कुमार चौबे आदि मौजूद रहे।